

## ڈیجیٹل کرنسی اور ون کوائن (Onecoin) کمپنی کا کاروبار!

ادارہ

علمائے کرام سے ایک اہم مسئلے کے بارے میں رہنمائی مطلوب ہے:

آج کل انٹرنیٹ پر ڈیجیٹل کرنسی کی کئی کمپنیاں کام کر رہی ہیں، بقول ان کے ایک ایسا دور آنے والا ہے یا آچکا ہے جب دنیا میں کاغذ کے نوٹ ختم ہو جائیں گے اور اس کی جگہ ڈیجیٹل کرنسی لے لے گی اور واقعی دنیا کے بڑے بڑے بینکوں نے اس کرنسی کو قبول بھی کر لیا ہے اور وہ رجسٹرڈ ہو چکی ہے۔ ان کمپنیوں میں ایک کمپنی ون کوائن (Onecoin) کے نام سے کام کر رہی ہے جو اپنی ایک ڈیجیٹل کرنسی متعارف کروا رہی ہے اور بہت سارے لوگ نفع کمانے کی غرض سے دھڑا دھڑا اس کمپنی کے ممبر بننے جا رہے ہیں۔

اس کمپنی کا ماننا ہے کہ ڈیجیٹل کرنسی تبھی عام ہوگی جب لوگ اس کو استعمال کرنا شروع کر دیں گے، اس لیے اس کمپنی نے لوگوں کی توجہ حاصل کرنے کے لیے اس میں سرمایہ کاری کرنے پر کئی منافع بخش طریقے فراہم کیے ہیں۔

### پہلا طریقہ

منافع حاصل کرنے کا پہلا طریقہ یہ ہے کہ جو اس کمپنی کی رکنیت حاصل کرنا چاہتا ہے تو اسے ۱۰۰ یورو سے لے کر ۲۸۰۰۰ یورو تک میں کوئی ایک پیکیج حاصل کرنا ہوتا ہے۔ کمپنی ان پیکیجز کو (ایجوکیشن یا تعلیمی پیکیجز کا نام دیتی ہے) اس کے ساتھ ساتھ ان پیکیجز کے بدلے کمپنی اس ممبر کو ٹوکن بھی دیتی ہے، ان ٹوکنوں کی تعداد ہر پیکیج کے حساب سے الگ الگ ہے۔ پھر کچھ ٹوکن عرصہ تقریباً ۹۰ دن گزرنے کے بعد کمپنی ان ٹوکنوں کو دگنا کر دیتی ہے۔ ٹوکن دگنا ہونے کے بعد ممبر ان کو اختیار حاصل ہوتا ہے کہ وہ ان ٹوکنوں کو ڈیجیٹل کوائنز (سکوں) میں تبدیل کروالیں جو کمپنی فری میں کر کے دیتی ہے۔ ڈیجیٹل کوائنز حاصل کرنے کے بعد ہر صارف کو اختیار ہوتا ہے کہ وہ ان کوائنز کو بیچ سکے۔ اس طرح صارف کو تقریباً

خوش رہو اللہ کے تغیر و تبدل سے تو وہ ضرور تمہاری وحشت کو رحمت سے بدل دے گا۔ (حضرت شیخ عبدالقادر جیلانی رحمہ اللہ)

دُگنا فائدہ حاصل ہوتا ہے، کیونکہ کوائنزا اچھی قیمت میں بک جاتے ہیں۔

## دوسرا طریقہ

منافع حاصل کرنے کا دوسرا طریقہ ”Compensation plan“ کا ہے جو کہ اختیاری ہے، لازمی نہیں، یعنی اگر کسی کو فائدہ حاصل کرنا ہو تو وہ اس طریقے کو اختیار کرے، ورنہ نہیں۔ پھر اس کی بھی تین صورتیں ہیں: پہلی صورت ”Direct Sale“ کی ہے، یعنی جو بندہ کمپنی کی رکنیت حاصل کر لے اور اس کے بعد کسی کو بھی کمپنی کے بارے میں بتائے اور وہ بندہ اس کے اکاؤنٹ کے تحت کمپنی کا ممبر بن جائے تو وہ نیا آنے والا ممبر جتنے پیسوں کی سرمایہ کاری کرتا ہے، اس کا دس فیصد (10%) کمپنی پہلے والے ممبر کو دیتی ہے جو اس کے آنے کا سبب بنا اور یہ ادائیگی ایک دفعہ ہوتی ہے۔

دوسری صورت ”Network Bounus“ (نیٹ ورک بونس) کی ہے، اس صورت میں کسی بھی ممبر کے تحت دائیں اور بائیں جانب جتنے بھی لوگ بالواسطہ یا بلاواسطہ ممبر بنتے ہیں، ان کی ہفتہ وار مجموعی سرمایہ کاری کا دس فیصد حصہ کمپنی اس پہلے درجے والے ممبر کو ادا کرتی ہے، جن کے نیچے ان کی رکنیت واقع ہوئی اور یہ ادائیگی کمپنی ہفتے میں ایک دفعہ کرتی ہے۔

تیسری صورت ”Matching Bounus“ کی ہے۔ اس کی تفصیل یہ ہے کہ کوئی ممبر رکنیت حاصل کرنے کے بعد جن لوگوں کو ڈائریکٹ سپانسر کر کے کمپنی کا ممبر بنواتا ہے تو اس کو کمپنی کی اصطلاح میں ”First generation“ (پہلی نسل) کہتے ہیں اور پہلی نسل یا درجے والے جن لوگوں کو ڈائریکٹ سپانسر کر کے کمپنی میں لاتے ہیں، وہ پہلے والے ممبر کی دوسری نسل کہلاتے ہیں۔ اسی طرح تیسری اور پھر چوتھی نسل تک سلسلہ ہوتا ہے۔ تو پہلی نسل یا درجے کے ممبر ہفتہ وار ”Bounus“ سے جتنا کماتے ہیں، اس کا دس فیصد پہلے والے ممبر کو ملتا ہے، اسی طرح دوسری، تیسری اور چوتھی نسل والوں کی ہفتہ وار کمائی کے حساب سے پہلے والے رکن کو ملتا رہتا ہے اور یہ ”Matching Bounus“ ہفتے میں ایک دفعہ اور چار نسلوں یا درجوں تک دس فیصد کے حساب سے ملتا ہے، چار سے زیادہ نہیں۔ اس کے علاوہ کمپنی کبھی کبھار ڈیجیٹل کرنسی (Coins) کے حامل ممبران کے لیے ایک اور اضافی پیشکش بھی کرتی ہے کہ کمپنی میں ان کے جتنے بھی کوائنز موجود ہیں، مقررہ تاریخ کو وہ تعداد دُگنی ہو جائے گی۔ اس کے ساتھ ساتھ کئی ایک قسم کے بونس اور ایوارڈ مختلف ممبران کو وقتاً فوقتاً ان کی کارکردگی کے حساب سے دیتی ہے۔

برائے مہربانی اس ساری تفصیل کی روشنی میں چند سوالات کے جوابات مرحمت فرمائیں:

سوال نمبر ۱: اس کمپنی میں منافع حاصل کرنے کا جو پہلا طریقہ مذکور ہے، اس کی شرعی حیثیت کیا ہے؟

سوال نمبر ۲: منافع حاصل کرنے کے دوسرے طریقے کی تین صورتیں ہیں، ہر صورت کا

شرعی حکم کیا ہے؟

سوال نمبر ۳: تمام ممبران کے کوائنز کو کسی مقررہ تاریخ پر دگنا کرنے کی شرعی حیثیت کیا ہے؟  
 سوال نمبر ۴: اہم سوال یہ ہے کہ اگر کوئی اس کمپنی میں صرف کوائنز حاصل کرنے کے لیے رکنیت حاصل کر لے اور ”Networking“ کے ذریعے مزید لوگوں کو رکن نہ بنائے تو کیا شرعاً ایسا کرنا صحیح ہوگا؟  
 سوال نمبر ۵: عمومی طور پر اس کمپنی میں سرمایہ کاری کرنا شریعت اسلامیہ کی نظر میں کیسا ہے؟  
 نوٹ: برطانیہ میں مقیم کافی علماء اور مفتیان کرام اس کمپنی کی رکنیت حاصل کر کے اس بزنس کو اختیار کر چکے ہیں اور ان کے پاس برطانیہ کے کسی مفتی صاحب کا فتویٰ بھی ہے، جس کے تحت وہ اس بزنس کو بالکل جائز کہہ رہے ہیں۔  
 مستفتی: گلاب خان، کراچی

### الجواب حامداً ومصلیاً

واضح رہے کہ کسی بھی قدری (Valueable) چیز کے کرنسی بننے کے لیے ضروری ہے کہ اس مقامی حکومت اور اسٹیٹ کی جانب سے اس کرنسی کو سکھ اور ثمن تسلیم کر کے اس کو عام معاملات (لین دین) میں زرمبادلہ کا درجہ دے دے دیا گیا ہو، ایسی کرنسی کو لوگ رغبت و میلان کے ساتھ قبول کرنے کے لیے آمادہ بھی بن جائیں اور اسے رواج عام مل جائے۔

۱:..... مذکورہ ڈیجیٹل کرنسی نہ تو کسی حکومت کی طرف سے تسلیم شدہ کرنسی (ثمن) ہے اور نہ ہی تمام لوگوں میں اس کا رواج ہے، لہذا اس کی ثمنیت قابل اعتبار نہیں ہے اور محض چند ٹوکن جن کی کوئی واقعی مالی حیثیت نہیں ہے، اس کی قیمت ۱۰۰ یورو سے ۲۸۰۰۰ تک مقرر کرنا درست نہیں ہے۔ نیز اگر مجوزہ ڈیجیٹل کرنسی کو بالفرض قانونی اصطلاحی کرنسی تسلیم کر لیا جائے تو ڈیجیٹل کرنسی کا مبادلاتی عمل (لین دین) شرعی لحاظ سے بیع صرف (نقدی کا لین دین) کہلائے گا، جبکہ نقدی کا آپس میں تبادلہ کرتے وقت ایک ہی مجلس میں قبضہ ضروری ہے، جبکہ مذکورہ کمپنی ٹوکن دینے کے ۹۰ دن بعد ان ٹوکنوں کو دگنا کر کے ڈیجیٹل کوائنز (سکوں) میں تبدیل کر کے دیتی ہے تو یہ بھی بیع صرف میں ادھار کی ایک صورت ہونے کی وجہ سے ناجائز ہی ہے، لہذا سوال میں مذکور منافع کا پہلا طریقہ بھی ناجائز ہے۔ فتاویٰ شامی میں ہے:

”والمالية تثبت بتمول الناس كافة أو بعضهم والتقوم بثبت بها وبإباحة الانتفاع به شرعاً۔“  
 (ج: ۴، ص: ۵۰۱، ط: ۱: بیچ ایم سعید)

وفیه ایضاً:

”هو مبادلة شيء مرغوب فيه بمثلہ علی وجه مفید مخصوص۔“

(ج: ۴، ص: ۵۰۶، ط: ۱: بیچ ایم سعید)

بدائع الصنائع میں ہے:

ترک دنیا سے مراد یہ ہے کہ نہ کسی چیز کے آنے کی خوشی ہو اور نہ جانے کا غم۔ (حضرت مجدد الف ثانی رحمہ اللہ)

”وَأَمَّا الشَّرَائِطُ (فمنها) قبض البدلين قبل الافتراق لقوله عليه الصلاة والسلام  
في الحديث المشهور والذهب بالذهب مثلاً بمثل يداً بيد والفضة بالفضة مثلاً  
بمثل يداً بيد، الحديث“ (فصل في شرائط الصرف، ج: ۵، ص: ۲۱۵)

۲..... مذکورہ کمپنی کے منافع حاصل کرنے کا دوسرا طریقہ جس کی تین صورتیں ہیں، یہ تینوں صورتیں دراصل کمیشن کے تحت آتی ہیں اور کمیشن کی اسلامی قانون تجارت اور تبادلہ میں مستقل تجارتی حیثیت نہیں ہے، اس لیے کہ جسمانی محنت (جو کہ تجارت کا ایک اہم جزء ہے) کے غالب عنصر سے خالی ہونے کی بنا پر فقہاء کرام نے اصولاً اس کو ناجائز قرار دیا ہے، لیکن لوگوں کی ضرورت اور تعامل کی وجہ سے اس کی محدود اور مشروط اجازت دی ہے، بظاہر مذکورہ کمپنی کا مقصد زیادہ سے زیادہ لوگوں کا سرمایہ اپنے کاروبار میں لگا کر اور ممبر درممبر سازی کر کے زیادہ سے زیادہ رقم حاصل کرنا اور اس حاصل ہونے والی رقم سے لوگوں کو کمیشن فراہم کرنا ہے، لہذا اس کمپنی سے معاملہ کرنا اور اس میں سرمایہ کاری کر کے منافع حاصل کرنا ناجائز نہیں ہے، چونکہ اس کمپنی کے کوائنز اور ٹوکن خریدنا ناجائز نہیں ہے، اسی طرح اس کمپنی کے ممبر بن کر مذکورہ تینوں صورتوں ”Direct Sale“، ”Network Bonus“ اور ”Matching Bonus“ کے ذریعے کمیشن حاصل کرنا بھی درست نہیں ہے۔ فتاویٰ شامی میں ہے:

”والربح إنما يستحق بالمال أو بالعمل أو بالضمان“

(فتاویٰ شامی، کتاب المضاربة، ج: ۵، ص: ۶۳۶، ط: ایچ ایم سعید)

وفیه ایضاً:

”سئل عن محمد بن سلمة عن أجرة السمسار: فقال: أرجو أنه لا بأس به وإن كان في الأصل فاسداً لكثرة التعامل وكثير من هذا غير جائزة فجزوه لحاجة الناس إليه“

(فتاویٰ شامی، مطلب فی أجرة الدلال، ج: ۶، ص: ۶۳، ط: ایچ ایم سعید)

الاشباه والنظائر میں ہے:

”ما أبيح للضرورة يقدر بقدرها“ (الاشباه والنظائر، القاعدة الخامسة: الضرر يزال، ص: ۸۷، قدیمی)

وفیه ایضاً:

”وصرح به في فتاوى قارى الهداية ثم قال والعقد إذا فسد في بعضه فسد في جميعه“ (الاشباه والنظائر، القاعدة الثانية، ص: ۱۱، قدیمی)

۳..... مذکورہ کمپنی کے کوائنز (سکوں) کا حصول اور ان کی خرید و فروخت چونکہ ناجائز ہے، اسی طرح ان کوائنز کو دگنا کر کے بیچنا بھی ناجائز ہے۔ البتہ یہ شرح الہدایۃ میں ہے:

”إن فساد العقد في البعض إنما يؤثر في الباقي إذا كان المفسد“

مقارناً۔“

(البنایۃ شرح الہدایۃ، ج: ۸، ص: ۱۷۷)

نیز ان کو انٹرنیٹ (سکوں) کی زیادتی بلا عوض ایک عقد میں لازم ہونے کی وجہ سے بھی جائز نہیں ہے۔ فتاویٰ شامی میں ہے:

”باب الربا هو لغة مطلق الزيادة وشرعاً (فضل) ولو حکماً فدخل ربا

النسيئة والبيع الفاسدة فكلها من الربا فيجب رد عين الربا ولو قائماً لارد

ضمائه لأنه يملك بالقبض قنية وبحر (خال عن عوض) ..... مشروط

ذلك الفضل لأحد العاقدین۔“ (فتاویٰ شامی، ج: ۵، ص: ۱۶۸، ۱۶۹، ط: ایچ ایم سعید)

۵، ۴..... مذکورہ کمپنی کا ٹوکن اور کو انٹرنیٹ کا لین دین کرنا چونکہ ناجائز ہے، اس لیے اگر کوئی اس کمپنی

میں صرف کو انٹرنیٹ حاصل کرنے کے لیے رکنیت حاصل کرے اور نیٹ ورکنگ (Networking) کے ذریعے اگرچہ ممبر سازی نہ کرے، تب بھی ان کو انٹرنیٹ کو خریدنا جائز نہیں ہے۔

نیز اس طرح کی مشکوک کمپنی کے کاروبار میں سرمایہ کاری کرنا بھی درست نہیں ہے، اس لیے کہ شریعت اسلامی میں کاروبار اور لین دین کا مدار معاملات کی صفائی اور دیانت و امانت پر ہے اور فرضی چیزوں کے بجائے اصلی اور حقیقی چیزوں کی خرید و فروخت اور حقیقی محنت پر زور دیتی ہے اور استغناء کے ساتھ منسلک فتویٰ سے یہ بھی بات واضح ہوتی ہے کہ ”One Coin“ (ون کوائن) کمپنی کے معاملات صاف اور واضح نہیں ہیں، لہذا ان سے اجتناب کرنا ضروری ہے، کیونکہ یہ بظاہر دوسروں کا مال، غیر واضح، مبہم اور ناجائز طریقے سے ہتھیلے کے مترادف ہے، جسے شرعی اصطلاح میں ”اکل باطل“ کہتے ہیں۔ تفسیر کبیر میں ہے:

”قال بعضهم: الله تعالى إنما حرم الربا حيث أنه يمنع الناس عن الاشتغال

بالمكاسب..... فلا يكاد يتحمل مشقة الكسب والتجارة والصناعات الشاقة۔“

(التفسير الكبير للرازي، سورة البقرة، ج: ۷، ص: ۹۱، ایران)

”بعض علماء فرماتے ہیں: اللہ تعالیٰ نے اس لیے سود کو حرام قرار دیا ہے کہ یہ لوگوں کو اسباب

معاش اختیار کرنے سے روکتا ہے..... لہذا لوگ کمائی، تجارت اور سخت محنتوں کے بوجھ

برداشت کرنے سے کتراتے ہیں۔“

احکام القرآن میں ہے:

”نهى لكل أحد عن أكل مال نفسه ومال غيره بالباطل وأكل مال نفسه بالباطل

إنفاقه في معاصي الله وأكل مال الغير بالباطل قد قيل: فيه وجهان: أحدهما ما

قال السدي وهو أن يأكل بالربا والقمار والبخس والظلم وقال ابن عباس رضي

الله تعالى عنه والحسن رحمه الله تعالى أن يأكله بغير عوض۔“

کسی کی بے جا خوشی اور ناخوشی کی پروا نہ کر۔ (حضرت امام شافعی رحمہ اللہ)

(احکام القرآن، ج: ۲، ص: ۲۱۶، دارالکتب العلمیہ، بیروت)

”ہر ایک کو اپنا مال اور دوسروں کا مال ناحق طور پر کھانے سے منع کیا گیا ہے۔ اپنے مال کو ناحق طور پر کھانا یہ ہے کہ اس کو اللہ تعالیٰ کی نافرمانی میں خرچ کیا جائے اور دوسرے کے مال کو ناحق طور پر کھانے کے متعلق آیا ہے اس کی دو صورتیں ہیں: پہلی صورت: سدئی فرماتے ہیں: اس کو سود، جوا، کمی (ناپ تول میں) اور ظلم کے ذریعہ کھائے۔ حضرت ابن عباسؓ اور حسنؓ فرماتے ہیں کہ: اس کو بغیر عوض کے کھائے (سودی معاملہ کرے)۔“

الجواب صحیح	الجواب صحیح	الجواب صحیح	کتبہ
ابوبکر سعید الرحمن	محمد شفیق عارف	رفیق احمد بالا کوٹی	محمد طیب حیدری
تخصّص فقہ اسلامی			

جامعہ علوم اسلامیہ علامہ بنوری ٹاؤن کراچی

